



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
പ്രാദേശിക വാർത്തകൾ**

TIME: 12.30 PM

പ്രധാനവാർത്തകൾ

DATE: 25.02.2026

1. പ്രധാനമന്ത്രി നരേന്ദ്ര മോദിയുടെ രണ്ടു ദിവസത്തെ ഇസ്രായേൽ സന്ദർശനത്തിന് തുടക്കമായി. ഇസ്രായേൽ പാർലമെന്റിനെ പ്രധാനമന്ത്രി ഇന്ന് അഭിസംബോധന ചെയ്യും.
2. നാട്ടുവൈദ്യത്തിൽ കഴിവു തെളിയിക്കുന്നവർക്ക് പ്രത്യേക മാനദണ്ഡങ്ങളുടെ അടിസ്ഥാനത്തിൽ അംഗീകാരം നൽകുമെന്ന് മുഖ്യമന്ത്രി പിണറായി വിജയൻ. അന്താരാഷ്ട്ര ആയുർവേദ ഗവേഷണ കേന്ദ്രം മുഖ്യമന്ത്രി കണ്ണൂരിൽ ഉദ്ഘാടനം ചെയ്യും.
3. വിരമിച്ച അങ്കണവാടി ജീവനക്കാരുടെ പെൻഷനും മറ്റ് ആനുകൂല്യങ്ങളും നൽകുന്നതിനായി 20 കോടി രൂപ അനുവദിച്ചതായി ധനമന്ത്രി കെ.എൻ ബാലഗോപാൽ.
4. കോഴിക്കോട് കോർപ്പറേഷനിലെ കെട്ടിടങ്ങളുടെ ബലസ്ഥിരതാ പരിശോധനയിൽ വീഴ്ച വന്നിട്ടുണ്ടോ എന്ന് പരിശോധിക്കുമെന്ന് മന്ത്രി പി എ മുഹമ്മദ് റിയാസ്.
5. സംസ്ഥാനത്ത് ഈ മാസത്തെ സാമൂഹ്യ സുരക്ഷ, ക്ഷേമനിധി പെൻഷൻ വിതരണം ഇന്ന് മുതൽ.
6. ഐസിസി പുരുഷ ടി20 ക്രിക്കറ്റ് ലോകകപ്പ് സൂപ്പർ 8-ൽ ഇന്ന് ശ്രീലങ്ക - ന്യൂസിലൻഡ് പോരാട്ടം.

രാഷ്ട്രപതി മഹാരാഷ്ട്ര സന്ദർശനം

രാഷ്ട്രപതി ദ്രൗപദി മുർമുവിന്റെ മഹാരാഷ്ട്ര സന്ദർശനം പുരോഗമിക്കുന്നു. ബുൽധാന ജില്ലയിലെ ഷെഗാവിൽ കേന്ദ്ര ആയുഷ് മന്ത്രാലയം സംഘടിപ്പിക്കുന്ന 'ദേശീയ ആരോഗ്യ മേള 2026' രാഷ്ട്രപതി അല്പസമയത്തിനകം ഉദ്ഘാടനം ചെയ്യും.

പ്രധാനമന്ത്രി ഇസ്രായേൽ

പ്രധാനമന്ത്രി നരേന്ദ്ര മോദിയുടെ ഇസ്രായേൽ സന്ദർശനത്തിന് തുടക്കമായി. ഇസ്രായേൽ പ്രധാനമന്ത്രി ബെന്യാമിൻ നെതന്യാഹുവുമായി ശ്രീ.മോദി ചർച്ച നടത്തും. രണ്ടു ദിവസത്തെ സന്ദർശനം ഇരു രാജ്യങ്ങളും തമ്മിലുള്ള ബന്ധം കൂടുതൽ ശക്തിപ്പെടുത്തുമെന്ന് പ്രതീക്ഷിക്കുന്നതായി യാത്രക്ക് മുന്നോടിയായി പുറത്തിറക്കിയ പ്രസ്താവനയിൽ പ്രധാനമന്ത്രി പറഞ്ഞു. ഇസ്രായേൽ പാർലമെന്റ് നെസെറ്റിനെ പ്രധാനമന്ത്രി നരേന്ദ്രമോദി ഇന്ന് അഭിസംബോധന ചെയ്യും. നാളെ ഇസ്രായേൽ പ്രസിഡന്റ് ഐസക് ഹെർസോഗുമായും ഉഭയകക്ഷി ചർച്ച നടത്തുന്ന ശ്രീ.മോദി ഇന്ത്യൻ വംശജരെ അഭിസംബോധനയും ചെയ്യും.

മുഖ്യമന്ത്രി (ഇൻഭ്രാ)

നാട്ടുവൈദ്യത്തിൽ കഴിവു തെളിയിക്കുന്നവർക്ക് പ്രത്യേക മാനദണ്ഡങ്ങളുടെ അടിസ്ഥാനത്തിൽ അംഗീകാരം നൽകുമെന്ന് മുഖ്യമന്ത്രി പിണറായി വിജയൻ. ഇതിനായി ഇൻസ്റ്റിറ്റ്യൂട്ട് സ്ഥാപിക്കുന്നതിനും നിയമനിർമ്മാണത്തിനും സർക്കാർ ശ്രമിക്കുകയാണെന്നും മുഖ്യമന്ത്രി വ്യക്തമാക്കി. കണ്ണൂർ കല്ലാട്ട് ഒന്നാംഘട്ടം പൂർത്തിയായ അന്താരാഷ്ട്ര

ആയുർവേദ ഗവേഷണ കേന്ദ്രം ഉദ്ഘാടനം ചെയ്യുകയായിരുന്നു മുഖ്യമന്ത്രി. ആയുർവേദം മികവാർന്ന വൈദ്യശാസ്ത്ര മേഖലയായി നിലകൊള്ളുകയാണെന്നും ശ്രീ പിണറായി വിജയൻ പറഞ്ഞു. ശാസ്ത്രയുഗത്തിൽ കൂടുതൽ മികവോടെ കേരളത്തെ മുന്നോട്ടു നയിക്കാനാണ് സംസ്ഥാന സർക്കാർ ശ്രമിക്കുന്നതെന്നും മുഖ്യമന്ത്രി വ്യക്തമാക്കി.

(വോയ്സ്...)

ചടങ്ങിൽ ആരോഗ്യമന്ത്രി വീണാ ജോർജ് അധ്യക്ഷയായി. കെ കെ ശൈലജ എംഎൽഎ പങ്കെടുത്തു.

അങ്കണവാടി പെൻഷൻ

വിരമിച്ച അങ്കണവാടി ജീവനക്കാരുടെ പെൻഷനും മറ്റ് ആനുകൂല്യങ്ങളും നൽകുന്നതിനായി 20 കോടി രൂപ അനുവദിച്ചതായി ധനമന്ത്രി കെ.എൻ ബാലഗോപാൽ. അങ്കണവാടി വർക്കർമാരുടെയും ഹെൽപ്പർമാരുടെയും ക്ഷേമനിധി ബോർഡിനാണ് സർക്കാർ സാമ്പത്തിക സഹായം ലഭ്യമാക്കിയത്. ബോർഡിനായി ഈ വർഷം 5.44 കോടി രൂപയാണ് സർക്കാർ സഹായമായി നൽകേണ്ടിയിരുന്നത്. എന്നാൽ, 61.32 കോടി രൂപ ഇതിനകം ലഭ്യമാക്കിയതായി മന്ത്രി വ്യക്തമാക്കി.

ക്ഷേമ പെൻഷൻ

സംസ്ഥാനത്തെ ഈ മാസത്തെ സാമൂഹ്യ സുരക്ഷ, ക്ഷേമനിധി പെൻഷൻ വിതരണം ഇന്ന് മുതൽ. 62 ലക്ഷത്തോളം പേർക്കാണ് 2,000 രൂപവീതം ക്ഷേമ പെൻഷൻ ലഭിക്കുക. 26.62

ലക്ഷം പേരുടെ ബാങ്ക് അക്കൗണ്ടുകളിൽ തുക എത്തും. ശേഷിക്കുന്നവർക്ക് സഹകരണ ബാങ്കുകൾ വഴി വീട്ടിലെത്തി നേരിട്ട് തുക കൈമാറും.

മുഹമ്മദ് റിയാസ്-പ്രതികരണം

കോഴിക്കോട് കോർപ്പറേഷനിലെ കെട്ടിടങ്ങളുടെ ബലസ്ഥിരതാ പരിശോധനയിൽ വീഴ്ച വന്നിട്ടുണ്ടോ എന്ന് പരിശോധിക്കുമെന്ന് പൊതുമരാമത്ത് മന്ത്രി പി എ മുഹമ്മദ് റിയാസ്. സർക്കാർ ഇക്കാര്യത്തിൽ കർക്കശമായ നിലപാട് സ്വീകരിക്കുമെന്നും ദുരന്തസ്ഥലം സന്ദർശിച്ചശേഷം മന്ത്രി മാധ്യമപ്രവർത്തരോട് പറഞ്ഞു. ഈ മാസം 23-നാണ് വലിയങ്ങാടിയിലെ ഫിഷ് മാർക്കറ്റിന് സമീപം കോഴിക്കോട് കോർപ്പറേഷന്റെ ഉടമസ്ഥതയിലുള്ള പഴയ പാസ്‌പോർട്ട് ഓഫീസ് കെട്ടിടത്തിന്റെ കോൺക്രീറ്റ് സ്റ്റാമ്പ് തകർന്നുവീണ് നാലു ചുമട്ടുതൊഴിലാളികൾ മരിച്ചത്. അതേസമയം വലിയങ്ങാടിക്ക് സമീപം ഇന്നും കെട്ടിടഭാഗങ്ങൾ തകർന്നു. ആളുപായമില്ല.

മലബാർ കോർട്ട് റിസോട്ട്

ഏഷ്യയിലെ ഏറ്റവും നീളം കൂടിയ കണ്ണൂർ മുഴപ്പിലങ്ങാട് ഡ്രൈവ് ഇൻ ബീച്ചിൽ കെ. ടി.ഡി.സി ആരംഭിക്കുന്ന മലബാർ കോർട്ട് റിസോട്ട് ഇന്ന് പ്രവർത്തനം ആരംഭിക്കും. വൈകുന്നേരം മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. കിഫ്ബി ധനസഹായത്തോടെ 51 കോടി 86 ലക്ഷം രൂപ ചെലവഴിച്ചാണ് ആറര ഏക്കർ വിസ്തൃതിയിൽ റിസോർട്ട് നിർമ്മിച്ചിരിക്കുന്നത്.

രമേശ് ചെന്നിത്തല

സർക്കാർ ഉദ്യോഗസ്ഥരുടെ സമ്പൂർണ്ണ വിവരങ്ങൾ പിആർഡിക്ക് കൈമാറണം എന്ന് ആവശ്യപ്പെട്ട് മുഖ്യമന്ത്രിയുടെ ഓഫീസിൽ നിന്ന് കത്ത് വന്നതിൽ രാഷ്ട്രീയ ഗൂഢാലോചന ഉണ്ടെന്ന് കോൺഗ്രസ് നേതാവ് രമേശ് ചെന്നിത്തല ആരോപിച്ചു. ഒരു വ്യക്തിയുടെ സ്വകാര്യതയിലേക്ക് കടന്നു കയറി വിവരങ്ങൾ ശേഖരിക്കുന്നത് തെറ്റാണെന്ന് സുപ്രീംകോടതി വ്യക്തമാക്കിയിട്ടുണ്ട്. ഈ സാഹചര്യത്തിൽ സിപിഎമ്മിന്റെ തിരഞ്ഞെടുപ്പ് പ്രചരണത്തിനു വേണ്ടി സർക്കാർ ഡോറ്റു ദുരുപയോഗം ചെയ്യുന്നത് നിയമവിരുദ്ധമാണെന്നും അദ്ദേഹം വാർത്താസമ്മേളനത്തിൽ പറഞ്ഞു.

മലയാള സർവകലാശാല

മലപ്പുറം തിരുർ മലയാളം സർവകലാശാലയിൽ നാല് വർഷ ബിരുദ കോഴ്സിന്റെ ഭാഗമായി ആദ്യഘട്ടത്തിൽ പൂർത്തീകരിച്ച ബിരുദപഠന കേന്ദ്രം 'തരംഗിണി' ഇന്ന് നാടിന് സമർപ്പിക്കും. മന്ത്രി ആർ ബിന്ദു ഉദ്ഘാടനംചെയ്യും. 2,515 സ്ക്വയർ ഫീറ്റിൽ 90 ലക്ഷം രൂപ ചെലവിലാണ് കെട്ടിടം പൂർത്തീകരിച്ചത്.

ആർട്ടിസ്റ്റ് നമ്പൂതിരി - ചിത്രങ്ങൾ (ഇൻട്രോ)

ആർട്ടിസ്റ്റ് നമ്പൂതിരിയുടെ ചിത്രങ്ങൾ പാലക്കാട് വി. ടി. ഭട്ടതിരിപ്പാട് സ്റ്റാർക സാംസ്കാരിക സമുച്ചയത്തിൽ

പ്രദർശിപ്പിക്കുന്നതിനായി കേരള ലളിതകലാ അക്കാദമിക്ക് കൈമാറി. ആർട്ടിസ്റ്റ് നമ്പൂതിരി സമ്മാൻ ട്രസ്റ്റാണ് ഒറിജിനൽ ചിത്രങ്ങൾ അക്കാദമിക്ക് കൈമാറിയത്.

വിശദാംശങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലി മുത്തത്...

(വോയിസ്)

എസ് ഐ ആർ - കേരളം

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായി തീവ്ര വോട്ടർ പട്ടിക പരിഷ്കരണ സമയത്ത് പേര് ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ ECINET മൊബൈൽ ആപ്പ് വഴിയോ ബന്ധപ്പെട്ട ബൂത്ത് ലെവൽ ഓഫീസർ വഴിയോ അപേക്ഷിക്കാം. തിരഞ്ഞെടുപ്പിനായി നാമനിർദ്ദേശ പത്രിക സമർപ്പിക്കാനുള്ള അവസാന തീയതി വരെയാണ് വോട്ടർ പട്ടികയിൽ പേര് ചേർക്കാൻ അവസരമുള്ളത്.

മേയർ കുടിവെള്ള പ്രശ്നം

തിരുവനന്തപുരം നഗരത്തിലെ കുടിവെള്ള പ്രശ്നം പരിഹരിക്കാൻ തിരുവനന്തപുരം നഗരസഭാ മേയർ വി വി രാജേഷിൻറെ നേതൃത്വത്തിൽ യോഗം ചേർന്നു. പ്ലാന്റുകളിൽ നിന്ന് വെള്ളമെത്തിക്കാൻ അധികമായി 60 ടാങ്കറുകൾ അനുവദിക്കാൻ തീരുമാനമായി. ആറ്റുകാൽ ക്ഷേത്ര പരിസരത്ത് 8 ടാങ്കറുകൾ നൽകുമെന്നും മേയർ വ്യക്തമാക്കി.

ഇടുക്കി - നാഗലിംഗ മരം (ഇൻട്രോ)

പത്തി വിരിച്ച പാമ്പിന്റെ ആകൃതിയുള്ള പൂവ്, പീരങ്കിയുണ്ടകൾ പോലെ കായ്കൾ, കാഴ്ച വിരുന്നായി പുത്തുലഞ്ഞ് നാഗലിംഗ മരം. ഇടുക്കിയിലെ ആദിവാസി ഊരുകളിൽ ഒന്നായ നാളിയാനിയിൽ വർഷത്തിൽ എല്ലാ ദിവസവും പുത്ത് നിൽക്കുന്ന പതിറ്റാണ്ടുകൾ പഴക്കമുള്ള പടുകുറ്റൻ നാഗലിംഗം മരം പുറമേ നിന്നെത്തുന്നവർക്ക് വിസ്തൃത കാഴ്ചയാണ്.

ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്...

(വോയിസ്)

ടി20 ക്രിക്കറ്റ്

ഐസിസി പുരുഷ ടി20 ക്രിക്കറ്റ് ലോകകപ്പിൽ, ഗ്രൂപ്പ് രണ്ട് സുപ്പർ 8 മത്സരത്തിൽ ഇന്ന് ശ്രീലങ്ക ന്യൂസിലൻഡിനെ നേരിടും. കൊളംബോയിലെ ആർ പ്രേമദാസ സ്റ്റേഡിയത്തിൽ വൈകുന്നേരം ഏഴിനാണ് മത്സരം.

രഞ്ജി ട്രോഫി

രഞ്ജി ട്രോഫി ക്രിക്കറ്റ് ഫൈനലിന്റെ രണ്ടാം ദിനം ഉച്ചഭക്ഷണത്തിന് പിരയുമ്പോൾ കർണാടകയ്ക്ക് എതിരെ ജമ്മു കശ്മീർ നാല് വിക്കറ്റ് നഷ്ടത്തിൽ 380 റൺസ് എന്ന നിലയിൽ. കർണാടകയിലെ ഹുബ്ബള്ളിയിലാണ് മത്സരം നടക്കുന്നത്.

ഓഹരി - സ്വർണ്ണം

രാജ്യത്തെ ഓഹരി വിപണികളിൽ നേട്ടം. സെൻസെക്സ് 478 പോയിന്റ് ഉയർന്നു 82,704 ലും, നിഫ്റ്റി 183 പോയിന്റ് നേട്ടത്തിൽ 25,607 ലും വ്യാപാരം തുടരുന്നു. സ്വർണ വില കൂടി. പവൻ 80 രൂപ ഉയർന്നു ഒരു ലക്ഷത്തി 18,720 രൂപയും, ഗ്രാമിന് 14,840 രൂപയുമാണ് ഇന്നത്തെ വില.

ഉത്രാളിക്കാവ്

കനത്ത മഴയെ തുടർന്ന് തൃശൂർ ഉത്രാളിക്കാവിലെ പുലർച്ചെയുള്ള വെടിക്കെട്ട് മാറ്റിവെച്ചു. വെടിക്കെട്ട് അടുത്ത മാസം ആറിന് നടത്തുമെന്ന് ഭാരവാഹികൾ അറിയിച്ചു. അതേസമയം ഉത്രാളിക്കാവ് പൂര എഴുന്നള്ളിപ്പിൽ പങ്കെടുത്ത് മടങ്ങിയ ആന ഇടഞ്ഞത് പരിഭ്രാന്തി പരത്തി. ഏറെ നേരത്തെ പരിശ്രമത്തിന് ശേഷം ആനയെ തളച്ചു.

*
